



СУЧАСНАЕ
БЮРО
ЗНАХОДАК

7

РАСКЛАД
РУХУ
ЭЛЕКТРЫЧАК

8



Выдаецца
з 9 жніўня 1917 г.

Родная газета на роднай мове



ЗВЯЗДА

11

СНЕЖНЯ 2018 г.

АЎТОРАК

№ 238 (28854)

ЦЫТАТА ДНЯ



Уладзімір МАКЕЙ,
міністр замежных спраў:

«Пры падрыхтоўцы беларуска-расійскага пагаднення аб узаемным прызнанні віз бакі здолелі знайсці разумны баланс кампрамісаў. Розныя варыянты былі, але я лічу, што ў канчатковым выніку дасягнуты прымальны для ўсіх бакоў варыянт. Для беларускага боку было галоўным, каб грамадзяне трэціх краін маглі бесперашкодна праязджаць сумесную мяжу. У нас ёсць агульная мяжа ў рамках Саюзнай дзяржавы, яе ахова забяспечваецца надзейным чынам. З'яўляючыся транзітнай дзяржавай, мы вельмі зацікаўлены ў тым, каб наша сумесная мяжа была не перашкодай, а забяспечвала магчымасць свабоднага перамяшчэння. Нам здаецца, што гэта пагадненне дае такую магчымасць».

НАШ ШЛЯХ У АФРЫКУ



Фота БелТА

Беларусь
з афіцыйным візітам
наведвае Прэзідэнт
Рэспублікі Судан
Омар Хасан
Ахмед аль-Башыр

Гэты візіт з'яўляецца лагічным працягам развіцця двухбаковых адносін паміж нашай краінай і ўсходнеафрыканскай дзяржавай. Моцны штуршок быў дадзены паўтара года таму, калі Прэзідэнт Беларусі ўпершыню ў гісторыі двухбаковых адносін наведаў Судан. «Нам удалося тады дасягнуць шэрагу дамоўленасцяў, якія змогуць безумоўна вывесці нас на вельмі высокі ўзровень супрацоўніцтва, — сказаў Аляксандр Лукашэнка, вітаючы афрыканскага калегу ў Палацы Незалежнасці. — Мы поўныя рашучасці рэалізаваць усе дамоўленасці настолькі хутка, наколькі на тое будзе воля суданскага боку».

СТАР. 2

Перспектыва

КЛУБНІЦЫ БЕЗ НІТРАТАЎ І АГУРКІ БЕЗ ПЕСТЫЦЫДАЎ



Мы зацікаўлены ў пастаўках арганічнай прадукцыі
на экспарт

У лістападзе быў прыняты закон «Аб вытворчасці і абароце арганічнай прадукцыі». Дакумент уступае ў сілу праз год пасля яго афіцыйнага апублікавання — 18 лістапада 2019-га. Што зменіцца да таго часу і што робіцца ўжо зараз?

Пазіцыя аграрыяў

За апошнія паўстагоддзе прыкметна ўзмацнілася залежнасць інтэнсіўнай сельскай гаспадаркі ад унясення мінеральных угнаенняў, пестыцыдаў, гербіцыдаў, выкарыстання хімічных сродкаў аховы раслін. Гэта ставіць пад пагрозу здароўе прыроды і чалавека. Рэшткавыя дозы хімічных элементаў назапашваюцца ў глебе, у прадуктах харчавання. Менавіта таму ў свеце з'явіўся новы трэнд — вырошчванне экалагічна чыстых прадуктаў.

СТАР. 6



Ведай нашых!

Беларуска — галоўная прыгажуня Еўропы

На конкурсе
«Міс свету — 2018»
Марыя Васілевіч
увайшла ў топ-5

У суботу, 8 снежня, фінішаваў найстарэйшы і адзін з самых прэстыжных конкурсаў прыгажосці — «Міс свету», які на працягу месяца праходзіў у кітайскім горадзе Санья. Упершыню ў гісторыі прадстаўніца Беларусі, 21-гадовая мінчанка Марыя Васілевіч увайшла ў топ-5 фіналістак. Менавіта беларуску журы назвала самай прыгожай дзяўчынай на еўрапейскім кантынентце.



Фота missworld.com.

Тытул новай каралевы прыгажосці атрымала 26-гадовая прадстаўніца Мексікі Ванеса Понсэ дэ Леон — мадэль, тэлеведучая, валанцёр дабрачыннай арганізацыі па падтрымцы дзяўчат-мігрантак і ўладальніца навуковай ступені ў сферы бізнесу і эканомікі. Таксама ў пяцёрцы найлепшых — каралевы прыгажосці сваіх кантынентаў: «Міс свету Карыбы» Кадзіджа Робінсан з Ямайки, «Міс свету Афрыка» Квіін Абенакіе з Уганды, «Міс свету Азія і Акіянія» Нікалін Пічапа Лімснукан з Тайланда, «Міс свету Амерыка» Саларыс Барба з Панамы (яе абвясцілі дадаткова, як замену на гэтай «пасадзе» канкурсанткі з Мексікі) і прадстаўніца Беларусі Марыя Васілевіч, якая атрымала тытул «Міс свету Еўропа».

СТАР. 5



КОРАТКА

• Індэкс спажывецкіх цэн на тавары і паслугі ў лістападзе 2018 года ў параўнанні з кастрычнікам склаў 100,6 %, са снежня 2017 года — 104,8 %.

• Федэрацыя прафсаюзаў Беларусі правядзе маніторынг арганізацыі харчавання работнікаў на прадпрыемствах.



• Беларусь і Эстонія дамовіліся аб узаемным пенсійным забеспячэнні грамадзян дзвюх краін.

• Спецыяльны фармат «Карткі гасця», брэндаваны для II Еўрапейскіх гульняў, паступіў у продаж. Картка разлічана на 10 дзён (240 гадзін) і каштуе Br16,5.

ISSN 1990 - 763X



9 771990 763008



СЯБРОЎ У НОВЫМ ГОДЗЕ НЕ МЯНЯЮЦЬ!

Ідзе падпіска на «Звязду»
на I квартал і I паўгоддзе 2019 года.

Заставайцеся
з намі —
будзе
цікава!